



**TRIBUNAL GHALL-INVESTIGAZZJONI TA` INGUSTIZZJI**  
**IMHALLEF**  
**ONOR. C. FARRUGIA SACCO B.A., LL.D.**

Rikors Numru: 355/97

Mario Saliba

vs

Direttur taz-Zghazagh u  
Sport

Illum 14 ta' Marzu, 2002.

It-Tribunal,

**RIKORS:**

Ra r-rikors li bih ir-rikorrent wara li ppremetta illi bejn il-9 ta' Mejju 1987 u l-15 ta' Mejju 1995 u b' mod aktar preciz fi/jew ghall-habta tal-10 t' Ottubru 1989, ir-rikorrent soffra ingustizzja billi gie maqbuz fil-promozzjoni ghal Sports Officer II, minghajr raguni valida, anzi kif jirrizulta waqt it-trattazzjoni tal-kaz aktarx b' mottiv purament politiku.

Illi l-fatti tal-kaz kienu fil-qosor is-segwenti:

Ir-rikorrent kien inghata l-hatra ta' Sports Officer I, f'Awissu 1979. Huwa kellu r-responsabilitajiet li jorganizza attivitajiet sportivi u jaghti ghajnuna lil ghaqdiet sportivi fil-hidma taghhom.

Illi fil-perjodu bejn id-9 ta' Mejju 1987 u s-26 t' Ottubru 1996, ir-rikorrent xorta baqa ghaddej b' dan l-attivitajiet, imma mhux bl-istess ritmu bhal qabel. Dan ma kienx dovut ghal xi nuqqas minn naha tieghu, imma peress illi l-amministrazzjoni ta' dak iz-zmien riedet twarrbu minhabba t-twemmin politiku tieghu.

Illi r-rikorrent huwa attiv hafna fil-qasam sportiv u x-xoghol mehtieg minnu dejjem ghamlu u ghadu jaghmlu bl-akbar attenzjoni u dedikazzjoni. Dan kollu jista' jigi facilment konfermat mis-superjuri tar-rikorrent.

Illi fl-10 t' Ottubru 1989 kien hemm opportunita` ghal promozzjoni li kienet tisthoqq lir-rikorrent, li kien kwalifikat ghaliha, izda din il-vacancy giet mimlija billi gie maghzul individwu li kien Teacher II, cioe` lanqas biss ma kien fil-grad ta' Sports Officer I.

Illi dan l-istess individwu kien irrifjuta li japplika ghal Sports Officer I meta kienu hargu applikazzjonijiet ghal dan il-grad.

Illi ghalhekk din il-promozzjoni saret bl-aktar mod ingust u abbuziv fil-konfront tar-rikorrent u lilu b' hekk tellfitlu l-opportunita` li jigi kkunsidrat ghall-grad ta' Sports Officer II.

Illi fiz-zmien meta nghatat il-promozzjoni għall-grad ta' Sports Officer II ir-rikorrent kien l-aktar wiehed anzjan fil-kariga ta' Sports Officer I u għalhekk skond is-seniority kien imiss lilu li jigi promoss għall-grad ta' Sports Officer II.

Illi din kienet l-ewwel darba li fl-ghoti ta' promozzjoni għall-grad ta' Sports Officer II ma gietx ikkunsidrata s-seniority u l-hatra nghatat lil persuna li anqas biss kienet għadha fil-grad ta' Sports Officer I.

Illi r-rikorrent hass illi huwa gie mcahhad ingustament minn promozzjoni li kienet tisthoqqlu għall-grad ta' Sports Officer II u dana minghajr ebda raguni valida. Illi l-ingustizzja li saret mar-rikorrent tirrizulta b'mod aktar lampanti meta ir-rikorrent baqa' ma nghatax il-promozzjoni għall-grad ta' Sports Officer II sahsitra wara li rtira Emanuel sive Lino Mallia mill-grad ta' Sports Officer II u l-post tiegħu baqa' vakanti.

Illi sa llum għad hemm dan il-post vakanti u r-rikorrent isostni li huwa idoneju u jisthoqqlu li jimla din il-kariga.

Illi b' konsegwenza għall-ingustizzja li sofru, ir-rikorrent bata wkoll telf finanzjarju konsistenti f' telf tal-awment ta' paga relativa għall-grad ta' Sports Officer II miz-zmien li kien haqqu jiehu l-promozzjoni għal dan il-grad.

Illi b' hekk ai termini tal-Att VIII tal-1997 ir-rikorrent, fil-perjodu fuq indikat garrab ingustizzja u dana b' konsegwenza ta'

distinzjoni esklużjoni jew preferenza indebita li saret jew inghatat bi hsara ghalih jew li minhabba fiha garrab inkapacita` jew restrizzjoni u dana b'azzjoni mehuda mill-intimat.

Illi biex isostni l-ilment tieghu r-rikorrent kien bi hsiebu jressaq ix-xhieda muriġa fl-elenku.

Ghaldaqstant ir-rikorrent talab illi dan it-Tribunal jghogbu wara li jisma' x-xhieda u sottomissjonijiet tar-rikorrent, jiddeciedi dwar dan l-ilment skond l-Att tal-1997 dwar it-Tribunal ghall Investigazzjoni ta' Ingustizzji u jordna li jinghata rimedju billi ir-rikorrent (1) jinghata l-promozzjoni ghall-grad ta' Sports Officer II mill-perjodu li kien haqqu ; u (2) jinghata l-arretrati ta' paga relativi ghal tali promozzjoni.

Fl-eventwalita` li dawn ir-rimedji ma jistghux jinghataw ir-rikorrent talab li jigi ordnat jithallas lulu kumpens fl-ammont ta' Lm5000 jew kull ammont iehor li ma jeccedix il-Lm5000 li dan it-Tribunal jidhirlu xieraq.

Bl-ispejjez ta' dawn il-proceduri kontra l-intimat.

Ra l-elenku tax-xhieda tar-rikorrent.

### **ECCEZZJONIJIET:**

Ra r-risposta tad-Direttur taz-Zghazagh u Sport li eccepixxa illi l-promozzjonijiet fis-Servizz Pubbliku jinghataw skond il-

Kostituzzjoni mill-Kummissjoni dwar is-Servizz Pubbliku u ghalhekk ir-rikorrent irid jipprova li huwa ezawrixx il-mezzi kollha ta' rimedju disponibbli ghalih fit-termini ta' l-Artikolu 5(3) ta' l-Att VIII ta' l-1997 (per ezempju d-disposizzjoni tal-paragrafu 1.1.7 ta' l-Estacode).

Illi l-persuna li dwar il-hatra tieghu r-rikorrent jidher li qed jimpenja l-ilment tieghu (u cioe` is-Sur Anthony Formosa li gie appuntat Sports Officer II mill-1 ta' Ottubru 1987) kien gie appuntat fuq rakkomandazzjoni tal-Kummissjoni ghall-  
Investigazzjoni ta' Ingustizzji fuq ilment li huwa kien ressaq dwar applikazzjoni ghall-post ta' Sports Officer II li huwa kien ghamel minghajr success fl-1978.

Illi l-kariga ta' Sports Officer II ma kienitx accessibbli biss mill-kariga ta' Sports Officer I u apparti s-Sur Formosa kien hemm persuni ohra li accedew ghal din il-kariga mill-grad ta' ghalliem (specjalment ghalliem fl-educazzjoni fizika).

Illi dwar il-fatt li mill-1989 sa llum ghadu hadd ma gie appuntat Sports Officer II minkejja li kien hemm min irtira ghandu jinghad illi dan ma jfissirx illi b' hekk saret ingustizzja fit-termini ta' l-Att VIII ta' l-1997 ma' kull min jippretendi dan il-post. Dan specjalment in vista tad-dritt ta' l-amministrazzjoni li torganizza r-rizorsi taghha bl-ahjar mod li jidrilha xieraq.

Illi ghandu jkun iccarat ukoll illi l-kariga ta' Sports Officer II illum hija assimilata skond esercizzju ta' assimilazzjoni ta' gradi anness (Dok 3).

Ra l-elenku tax-xhieda tal-intimat, u dokumenti ezibiti.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

## **PROVI:**

### Ikkunsidra

Illi fit-12 ta' Lulju, 1999 s-Sur Vincent Piccinino esebixxa cirkolari numru 4 tal-1998 datata 28 ta' Jannar 1998 u semma li sa fejn jaf hu l-policy li kien hemm ghadha tapplika. Gibed l-attenzjoni b' mod specifiku ghall-paragrafu 3 fit-tieni pagna tal-istess minn fejn jirrizulta:

“3. Finally, may I draw your attention to the Cabinet's decision that in drawing up replies to the complaints made before the Tribunal as well as in pursuing a case before the Tribunal, a Department or parastatal organisation should restrict itself to the substantial merits of the case rather than to the procedural matters or technicalities.”

Illi fid-19 ta' Ottubru, 1999 l-intimat irtira l-eccezzjoni preliminari tieghu.

Illi r-rikorrent ipprezenta affidavit fejn semma li ilu impjegat mas-Servizz Civili minn Lulju 1971 fejn hadem f' diversi dipartimenti sakemm f' Jannar 1978 gie offrut jinghaqad mat-Taqsima Sport li dak iz-zmien kienet tiffirma parti mill-Ministeru tax-Xogholijiet. Kien involut f' hidma intensiva ta' promozzjoni tal-isport f' Malta u wassal biex meta hargu l-applikazzjonijiet ghal Sports Officer I u Sports Officer II inghata l-hatra ta' Sports Officer I b' effett minn Awissu 1979.

Fl-istess perjodu, kienu nhatru tliet Sports Officers II, jigifieri Emanuel Mallia, Tony Ghio u Charles Baldacchino, filwaqt li bhala Sports Officer I, kienu nhatru erbgħa, jigifieri Edward Previ, Vincent Scicluna, Miriam Busuttil u r-rikorrent. Ftit xhur wara Miriam Busuttil kienet irtirat mis-Servizz, u flokha nhatret Rose Moran.

Fl-1987 inholqu vakanzi godda kemm fil-grad ta' Sports Officer II, kif ukoll Sports Officer I. F'Mejju 1987, Edward Previ u Vincent Scicluna bhala l-aktar anzjan fil-grad ta' Sports Officer I, inghataw il-promozzjoni ta' Sports Officer II, u dan kien ifisser li r-rikorrent gie l-aktar anzjan fost dawk bil-grad ta' Sports Officer I. Kien nhatru wkoll zewg ufficcjali godda fil-grad ta' Sports Officer I, jigifieri Joseph Debattista u Therese Grima.

Wara l-elezzjoni tal-1987 ir-rikorrent baqa' ghaddej bil-hidma tieghu fit-taqsimi Sport. Saru diversi tentattivi biex jittrasferuh.

Sadanittant f'it gimghat wara l-elezzjoni tal-1987, is-sur Tony Formosa gie mqabblad sabiex imexxi t-Taqsimi Sport. Dak izmien huwa kien fil-grad ta' Teacher jigifieri grad inferjuri ghall-grad tar-rikorrent. Sussegwentament huwa nhatar Sports Officer II fl-10 ta' Ottubru 1989 mill-Kummissjoni ghall-Investigazzjoni ta' Ingustizzji. Din il-hatra holqot anomalija kbira fil-konfront tar-rikorrent ghax kien l-aktar wiehed anzjan fil-grad ta' Sports Officer I. Permezz tal-hatra tas-Sur Formosa f'din il-kariga tilef l-opportunita li seta kellu biex jinghata din il-hatra, ghaliex jekk inholoq post vakanti kellu jsir hu bhala l-aktar wiehed anzjan.

Semma li anke meta Emanuel Mallia rtira bl-eta' mill-kariga ta' Sports Officer II, ma giex mahtur fil-kariga ghax il-post kien diga mimli minn Tony Formosa.

Fit-talba tieghu Tony Formosa allega li hafna minn dawk li nhatru bhala Sports Officers I u II qatt ma hadmu bhala tali, anzi jzid jghid li hafna minnhom nizlu l-Marsa Sports Centre wara l-elezzjoni ta' Mejju 1987. Huwa m'huwiex korrett f'din l-allegazzjoni. Zied li hu stess kien ilu jahdem fit-taqsimi Sport minn Jannar 1978, u f'Jannar 1982 mar jahdem f'Ministeru iehor. Madankollu baqa' jaghti kontribut regolari fl-attivitajiet li kienu jigu organizzati mit-taqsimi Sports u kien jippartecipa f'kumitat tal-isports konnessi mal-istess taqsimi. Kien jikkontribwixxi wkoll fit-tmexxija ta' centru sportiv tal-Marsa (illum maghruf bhala



skolasport). Bhal fil-kaz tieghu, gara fil-kaz ta' Rose Moran li wkoll ghal xi zmien kienet marret tahdem f'Ministeru iehor. It-tnejn rritornaw fit-taqsima sport f'Mejju 1987.

Tony Formosa allega wkoll fit-talba tieghu li maz-zmien dawk li kienu Sports Officers I saru Sports Officers II. Dan m'huwiex korrett ghal kollox ghax, filwaqt li Edward Previ u Vincent Scicluna hadu l-promozzjoni minn I ghal II, ir-rikorrent u Rose Moran baqghu fil-kariga ta' Sports Officer I, liema kariga ghadhom fiha wara aktar minn 20 sena.

Tony Formosa dejjem hadem fid-Dipartiment tal-Edukazzjoni bhala teacher cioe' mat-tfal. Meta sar acting Head tal-isports ma hadem sewwa ma hadd. Tawh ufficcju mwarrab imbaghad intbaghat il-pixxinia. Meta gew biex jaghzlu Direttur ghamlu lil John Demanuele.

Fil-kaz tal-bord tal-ghazla ta' Sports Officer mad-Dipartiment tal-edukazzjoni Tony Formosa tpogga fit-tmien post fl-ordni ta' mertu meta riedu jintghazlu tnejn biss.

Tony Ghio li jahdem id-Dipartiment taz-Zghazagh u Sports u ilu f' dan id-dipartiment mill-1977 xehed li b' riferenza ghall-hatra ta' Sports Officer 2 fl-1978 l-intenzjoni kienet li ssir persuna wahda izda kienu saru tlieta u cioe` Lino Mallia, Charles Baldacchino u hu. Tony Formosa kien applika pero` ma kienx gie mal-ewwel tlieta. Dak iz-zmien kien id-Dipartiment tax-Xogholijiet Pubblici li kellu x' jaqsam mal-isports. L-applikazzjoni kienet miftuha

ghad-dipartimenti kollha u persuna setghet tigi minn kull dipartiment. Fl-1986 l-isports section kienet ukoll qeghda taht id-Direttur tax-Xogholijiet. Saru ghal Sports Officer 2 pero` mhux by application izda by promotions u kienu saru Vince Scicluna u Edward Previ. Tony Formosa kien dahal fid-Dipartiment xi xahar u nofs, xaharejn wara l-elezzjoni tal-1987 biex jiehu x-xoghol li kien jaghmel Tony Ghio. Fil-fatt hu kien teacher u kien ghadu anqas biss ha l-appointment ghal Sports Officer 2. Kien hemm decizjoni tal-Kummissjoni ghall-Investigazzjoni tal-Ingustizzji li kienet iddecidiet li Tony Formosa kellu jitlahhaq Sports Officer 2. Vacancy ma kienx hemm dak iz-zmien u infatti hu kien ha over ix-xoghol u spicca x-xhud u persuna ohra kwazi ma jaghmlu xejn ghal xi zmien. B' hekk wara d-decizjoni tal-Kummissjoni ghall-Investigazzjoni ta' Ingustizzji Formosa ma baqax aktar fid-Dipartiment tal-Edukazzjoni izda spicca fid-Dipartiment tal-Kultura. Id-Dipartiment taz-Zghazagh u Sports dak iz-zmien kien jigi taht id-Dipartiment tal-Kultura. Fid-Dipartiment tal-Edukazzjoni hemm sezzjoni tal-isports. Formosa kien allokat fl-isports section tal-Ministeru fin-nomenklatura ta' Head of Sports liema titolu ma kienx ufficjali. Wara l-elezzjoni tal-1987 kienet ittiehdet id-decizjoni li l-isports ma jibqax aktar taht id-Direttur tax-Xogholijiet izda jmur taht id-Direttur tal-Edukazzjoni, kif fil-fatt sar. Fil-fatt qabel l-1976 l-isports kien jaqa' taht il-Ministeru tal-Edukazzjoni pero` ma kienx hemm setup organizzata bhala tali. Fl-1976 l-isports fil-fatt gie moghti l-importanza ta' Dipartiment u hemmhekk tpogga taht il-Ministeru tax-Xogholijiet.

John Demanuele li ghandu l-kariga ta' Direttur taz-Zghazagh u Sport u ilu f' din il-kariga minn erba' snin 'il hawn li mill-file tar-rikorrent ma jirrizultawx affarijiet negattivi dwaru. Semma wkoll li ma kien hemm ebda kwalifika li Mario Saliba ma kellux biex ikun jista' jsir Sports Officer 2. Kienet harget cirkolari f' Awissu 1978 ghal Sports Officer 2. Kien hemm in segwitu decizjoni bejn il-Gvern l-union fejn dan il-post kellu jigi phased out. Sports Officer 1 kien grade 7 waqt li Sports Officer 2 jikkorrispondi ghal Grade 5. Tony Formosa kien inghata l-hatra ta' Sports Officer 2 in segwitu ta' decizjoni tal-Kummissjoni ghall-Investigazzjoni tal-Ingustizzji. Din giet implimentata with effect from 1st October 1987. Esebixxa dokument li jirreferixxi ghad-differenza fil-paga tar-rikorrent liema ammont ta' differenza jammonta ghal Lm7761.94, mill-1989 sal-2000.

Kompla li ghamel verifiki mal-file tas-Sur Formosa u sab ittra tas-Sur Fearne mibghuta lis-Segretarju Kummissjoni tal-Ingustizzji tal-20 ta' Jannar 1994 li tirreferixxi ghall-kaz tas-Sur Formosa. Fl-interview hu kien gie t-tmien wiehed. L-applikazzjoni kienet ghal Sports Officer 1 in the Education Department. Semma li hemm ittra tas-Sur Fiorini Lowell li qed jikteb lill-Acting Head Youth and The Arts through the Minister for Youth and the Arts fejn qed jghidlu fi 24/9/92 "Please refer to previous correspondence of subject in caption u l-caption tghidlek Commission for the Investigation of Injustices Mr. Anthony Formosa; It has been approved (29/4/92) on the recommendation of The Public Service Commission that Mr. Anthony Formosa be appointed Sports Officer 2 with effect from 1<sup>st</sup> October 1987. Id-data taghha din 6<sup>th</sup>

May 1992. In the circumstances you are instructed to implement the Commission's recommendation in respect of Mr. Formosa. Please keep this office informed when final action is taken in this regard. Il-kariga ta' Acting Head of Sports li kien igib is-Sur Formosa qatt ma giet moghtija lilu. Fil-fatt din il-kariga ma tidhirx bhala wahda mill-karigi li jinghataw. Per ezempju meta tara l-estimi bhala post ma jezistix. Jiena naf l hu kien jghid li huwa Acting Head of Sports pero` l-kariga ma kenitx tezisti. Head of Sport ma lahaq hadd.

Richard Saliba Agent Segretarju tal-Public Service Commission xehed li fl-1992 il-Prim Ministru kien approva l-appointment tas-Sur Anthony Formosa bhala Sports Officer 2 pero` din kellha tkun backdated ghall-1 ta' Ottubru 1987. Fid-19 ta' Frar 1992 il-Head fil-Parliamentary Secretariat in the Ministry of Education and Interior baghat extract mir-rakkomandazzjoni li kienet saret mill-Kummissjoni ghall-Investigazzjoni ta' Ingustizzji li minnha rrizulta li l-Kummissjoni kienet waslet ghall-konkluzjoni li s-Sur Formosa kien haqqu l-promozzjoni. Il-PSC kienet accettat ir-rakkomandazzjoni tal-Kummissjoni ghall-Investigazzjoni ta' Ingustizzji. Il-complaint tas-Sur Formosa kienet tirreferixxi ghal OPM Circular 60/1978 ippubblikata fit-29<sup>th</sup> August 1978.

#### **KONKLUZJONIJIET:**

1. Il-linja li ha l-intimat hija li fl-1989 ma kien hemm ebda promotion exercise;
2. Li s-Sur Formosa sar Sports Officer 2 wara rakkomandazzjoni tal-Kummissjoni ghall-Investigazzjoni ta' Ingustizzji;

3. Li l-vacancy li nholqot meta rtira Emanuel sive Lino Mallia ma affettwatx;

Ikkunsidra li Tony Formosa kien applika biex isir Sports Officer 2 fl-1979. Mill-process tal-Kummissjoni jirrizulta li kienu applikaw tmienja u ghoxrin (28) persuna u bejn dawk li mhux eligibbli, li rtiraw l-applikazzjoni, li ma resqux ghall-interview, li ma nstabux tajbin bizzejjed, kien fadal sbatax (17) u Formosa spicca fir-raba' post flimkien ma' persuna ohra. Irrizulta li l-Bord nominat mill-P.S.C. kien alloka hamsa u ghoxrin fil-mija tal-marki ghal Personality and Aptitude, hamsa u ghoxrin fil-mija Knowledge, hamsa u ghoxrin fil-mija Qualification u hamsa u ghoxrin fil-mija Management and Organisation. Irrizulta li dwar Sports Officer II ghalkemm ghall-ewwel kellu jkun appuntat wiehed eventwalment gie deciz li jigu appuntati tlieta. Wara li ezaminat ic-cirkostanzi kollha tal-kaz il-Kummissjoni kienet waslet ghall-konkluzjonijiet li:

- I. Uhud minn dawk li ntaghzlu ma hadmux fis-sezzjoni tal-isports;
- II. Kawza ta' hekk ittiehed post minn halq Formosa biex inghata lil haddiehor li ma ntbaghatx jahdem fil-qasam tal-isports;
- III. Li s-selection board ma kellu ebda kwalifika jew specjalizzazzjoni sportiva;
- IV. Li d-decizjoni ittiehdet waqt interview ta' ghaxar minuti kull applikant;

V. Li l-ghazla tal-1979 kienet wahda inficjabbli u li l-konsegwenza taghha mhux necessarjament gew mahtura l-persuni l-aktar kompetenti oggettivament;

Il-Kummissjoni spiccat biex bhala rimedju irrakkomandat li Anthony Formosa “li almenu mill-1958 dejjem ghamel xoghol b’ konnessjoni mal-isports, u li minn 22/5/87 gie addirittura inkarigat biex imexxi s-sezzjoni tal-isports fi hdan il-Ministeru tal-Edukazzjoni – anke fuq Sports Officer 2 li kien in sella – ghandu jinghata l-kariga ta’ Sports Officer 2 b’ effett mill-1 ta’ Ottubru 1987.”

Dan it-Tribunal josserva li certament ir-rikors tar-rikorrenti jrid jigi ezaminat anke fid-dawl tal-eccezzjonijiet prezentati mill-intimat. L-intimat isostni li ma sar ebda promotion exercise fl-1989 u li ghalhekk ir-rikorrenti ma seta’ qatt jilhaq din il-kariga ghax ma kienx hemm applikazzjonijiet ghaliha, u per konsegwenza ma tirrizultax l-ingustizzja. Ragunar, li prima facie, jidher ferm validu, izda minn ezami akkurat ta’ dak li gara jista’ ma jibqax intrinsikament daqshekk validu.

Jibda biex josserva t-Tribunal li l-Kummissjoni waslet ghad-decizjoni taghha bazata fuq certu aspetti u specjalment imsemmija hawn fuq. Jigi osservat li l-Kummissjoni ma bbazatx ir-ragunar taghha fuq studju komparattiv ta’ kriterji oggettivi ezistenti fl-1979 fost dawk li saru u Tony Formosa b’ mod li kien jirrizulta li Formosa kien haqqu jsir fl-1979, izda bbazat fuq dak li ssemma hawn fuq. Ta’ min josserva wkoll li ghalkemm il-Kummissjoni deherliha li Formosa gie ingustament imcahhad minn promozzjoni

ghal Sports Officer II fl-1979 dan inghata l-kariga b' effett minn tmien snin wara u cioe` l-1 ta' Ottubru 1987. Interessanti ferm hija l-konkluzjoni hawn fuq riprodotta verbatim milhuqa mill-Kummissjoni fl-Artikolu 6.1 tar-rapport taghha pagna sbatax (17) tar-rapport u li parti qasira minnha sejra tigi riprodotta hawn:

“u li minn 22/5/87 gie addirittura inkarigat biex imexxi s-sezzjoni tal-isports fi hdan il-Ministeru tal-Edukazzjoni – anke fuq Sports Officer 2 li kien in sella.”

U hawn jinstab il-pern tal-kwistjoni kollha. Kif xehed Tony Ghio, Formosa kien dahal “fid-dipartiment xi xahar u nofs, xaharejn wara l-elezzjoni tal-1987... Fil-fatt hu kien teacher u kien ghadu anqas biss ha l-appointment ghal Sports Officer II.”

John Demanuele xehed “Il-kariga ta' Acting Head Of Sports li kien igib is-Sur Formosa qatt ma giet moghtija lilu. Fil-fatt din il-kariga ma tidhirx bhala wahda mill-karigi li jinghataw. Per ezempju meta tara l-estimi bhala post ma jezistix. Jiena naf li hu kien jghid li huwa Acting Head Of Sports pero` l-kariga ma kenitx tezisti. Head Of Sports ma lahaq qatt...”

Dan kollu jwassal biex inholqot anomalija serja meta kontra dak kollu li suppost, Tony Formosa tpogga fil-pozizzjoni li fil-fatt tpogga fiha xi xahar u nofs wara l-elezzjoni minghajr ma dan seta' jsir liema kariga hadha fis-6 ta' Mejju 1992 b' effett mill-1 ta' Ottubru 1987. Dan ifisser li ghal hames snin dam jokkupa post li mhux suppost okkupa u li, kif irrizulta, influwenza b' mod serju lill-Kummissjoni tant illi fid-decizjoni taghha li tirrakkomanda li

Formosa jinghata l-kariga ta' Sports Officer II hadet in konsiderazzjoni wkoll b' mod qawwi l-fatt li Formosa gie addirittura inkarigat biex imexxi s-sezzjoni tal-isports fi hdan il-Ministeru tal-Edukazzjoni – anke fuq Sports Officer II li kien in sella. Li kieku l-ingustizzja li saret meta Formosa tpogga fid-dipartiment biex jiehu xoghol li dak iz-zmien kien jaghmel Ghio, tali decizjoni tal-Kummissjoni probabbilment qatt ma kienet tittiehed u r-rikorrenti ma kienx isib it-triq maghluqa meta rtira Mallia kif fil-fatt sabha maghluqa. Ghalhekk id-decizjoni ingusta ta' meta Formosa tpogga jmexxi s-sezzjoni tal-isports wasslet ghall-ingustizzja li effettivament soffra r-rikorrent fil-mument li rtira Mallia.

Ghal dawn il-motivi jichad l-eccezzjoni tal-intimat.

Peress li ghalhekk it-talba tar-rikorrenti tidher gustifikata izda biss mid-data ta' meta spicca mill-kariga Emanuel Mallia, jirrikmanda li r-rikorrent jinghata rimedju kompensattiv billi jinghata l-kariga ta' Sports Officer II b' effett minn meta rtira Mallia u jitpogga fil-lista ta' seniority daqs kemm ha l-promozzjoni dak in-nhar, kif ukoll li jithallas id-differenza fil-paga li soffra.

Spejjez kontra l-intimat.